

Himavata Kritam Girija Stotram

——
హిమవతా కృతం గిరిజాస్తోత్రమ్

——
Document Information



Text title : Himavata Kritam Girija Stotram

File name : himavatAkRRitaMgirijAstotram.itx

Category : devii, devI, stotra, pArvatI

Location : doc_devii

Proofread by : PSA Easwaran

Description/comments : from Kurmapurana, kUrmapurANe pUrvabhAge 12/207-244

Latest update : August 13, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 13, 2022

sanskritdocuments.org



హిమవతా కృతం గిరిజాస్తోత్రమ్



హిమవానువాచ -

అద్య మే సఫలం జన్మ అద్య మే సఫలం తపః ॥ ౧॥

యన్మే సాక్షాత్త్వమవ్యక్తా ప్రసన్నా దృష్టిగోచరా ।

త్వయా సృష్టం జగత్సర్వం ప్రధానాద్యం త్వయి స్థితమ్ ॥ ౨॥

త్వయ్యేవ లీయతే దేవి త్వమేవ చ పరా గతిః ।

వదన్తి కేచిత్త్వామేవ ప్రకృతిం ప్రకృతేః పరామ్ ॥ ౩॥

అపరే పరమార్థజ్ఞాః శివేతి శివసంశ్రయాత్ ।

త్వయి ప్రధానం పురుషో మహాన్ బ్రహ్మ తథేశ్వరః ॥ ౪॥

అవిద్యా నియతిర్మాయా కలాద్యాః శతశోఽభవన్ ।

త్వం హి సా పరమా శక్తిరనన్తా పరమేష్ఠినీ ॥ ౫॥

సర్వభేదవినిర్ముక్తా సర్వేభేదాశ్రయాశ్రయా ।

త్వామధిష్ఠాయ యోగేశి మహాదేవో మహేశ్వరః ॥ ౬॥

ప్రధానాద్యం జగత్కృత్స్నం కరోతి వికరోతి చ ।

త్వయైవ సజ్గతో దేవః స్వమానన్తం సమశ్నుతే ॥ ౭॥

త్వమేవ పరమానన్తస్త్వమేవానన్తదాయినీ ।

త్వమక్షరం పరం వ్యోమ మహాజ్ఞోఽతిర్నిరఙ్గానమ్ ॥ ౮॥

శివం సర్వగతం సూక్ష్మం పరం బ్రహ్మ సనాతనమ్ ।

త్వం శక్రః సర్వదేవానాం బ్రహ్మో బ్రహ్మవిదామసి ॥ ౯॥

వాయుర్బలవతాం దేవి యోగినాం త్వం కుమారకః ।

ఋషీణాం చ వసిష్ఠస్త్వం వ్యాసో వేదవిదామసి ॥ ౧౦॥

సాక్ష్యానాం కపిలో దేవో రుద్రాణామసి శక్రః ।

ఆదిత్యానాముపేన్ద్రస్త్వం వసూనాం చైవ పావకః ॥ ౧౧॥


వేదానాం సామవేదస్త్వం గాయత్రీ ఛన్దసామసి ।


అధ్యాత్మవిద్యా విద్యానాం గతీనాం పరమా గతిః ॥ ౧౨ ॥
 మాయా త్వం సర్వశక్తీనాం కాలః కలయతామసి ।
 ఓజ్కారః సర్వగుహ్యేనాం వర్ణానాం చ ద్విజోత్తమః ॥ ౧౩ ॥
 ఆశ్రమాణాం చ గార్హస్థ్యమీశ్వరాణాం మహేశ్వరః ।
 పుంసాం త్వమేకః పురుషః సర్వభూతహృది స్థితః ॥ ౧౪ ॥
 సర్వోపనిషదాం దేవి గుహ్యోపనిషదుచ్యతే ।
 ఈశానశ్చసి కల్పానాం యుగానాం కృతమేవ చ ॥ ౧౫ ॥
 ఆదిత్యః సర్వమార్గాణాం వాచాం దేవి సరస్వతీ ।
 త్వం లక్ష్మీశ్చారురూపాణాం విష్ణుర్మాయావినామసి ॥ ౧౬ ॥
 అరున్ధతీ సతీనాం త్వం సుపర్ణః పతతామసి ।
 సూక్తానాం పౌరుషం సూక్తం సామ జ్యేష్ఠం చ సామసు ॥ ౧౭ ॥
 సావిత్రీ చాసి జాప్యానాం యజుషాం శతరుద్రియమ్ ।
 పర్వతానాం మహామేరురనన్తో భోగినామసి ॥ ౧౮ ॥
 సర్వేషాం త్వం పరం బ్రహ్మ త్వన్మయం సర్వమేవ హి ॥ ౧౯ ॥
 రూపం తవాశేషకలావిహీనమగోచరం నిర్మలమేకరూపమ్ ।
 అనాదిమధ్యాన్తమనన్తామాద్యం నమామి సత్యం తమసః పరస్తాత్ ॥ ౨౦ ॥
 యదేవ పశ్యన్తి జగత్ప్రసూతిం వేదాన్తవిజ్ఞానవినిశ్చితార్థాః ।
 ఆనన్దమాత్రం ప్రణవాభిధానం తదేవ రూపం శరణం ప్రపద్యే ॥ ౨౧ ॥
 అశేషభూతాన్తరసన్నివిష్టం ప్రధానపుంయోగవియోగహేతుమ్ ।
 తేజోమయం జన్మవినాశహీనం ప్రాణాభిధానం ప్రణతోఽస్మి రూపమ్ ॥ ౨౨ ॥
 ఆద్యస్థానం జగదాత్మభూతం విభిన్నసంస్థం ప్రకృతేః పరస్తాత్ ।
 కూటస్థమవ్యక్తవపున్స్తైవ నమామి రూపం పురుషాభిధానమ్ ॥ ౨౩ ॥
 సర్వాశ్రయం సర్వజగద్విధానం సర్వత్రగం జన్మవినాశహీనమ్ ।
 సూక్ష్మం విచిత్రం త్రిగుణం ప్రధానం నతోఽస్మి తే రూపమరూపభేదమ్ ॥ ౨౪ ॥
 ఆద్యం మహాన్తం పురుషాత్మరూపం ప్రకృత్యవస్థం త్రిగుణాత్మబీజమ్ ।
 ఐశ్వర్యవిజ్ఞానవిరాగధర్మైః సమన్వితం దేవి నతోఽస్మి రూపమ్ ॥ ౨౫ ॥
 ద్విసప్తలోకాత్మకమమ్బుసంస్థం విచిత్రభేదం పురుషైకనాథమ్ ।

అనన్తభూతైరధివాసితం తే నతోఽస్మి రూపం జగదణ్ణసంఖ్యమ్ || ౨౬ ||
 ఆశేషవేదాత్మకమేకమాద్యం స్వతేజసా పూరితలోకభేదమ్ |
 త్రికాలహేతుం పరమేష్ఠిసంఖ్యం నమామి రూపం రవిమణ్ణలస్థమ్ || ౨౭ ||
 సహస్రమూర్ధానమనన్తశక్తిం సహస్రబాహుం పురుషం పురాణమ్ |
 శయానమన్తః సలిలే తథైవ నారాయణాఖ్యం ప్రణతోఽస్మి రూపమ్ || ౨౮ ||
 దంష్ట్రాకరాలం త్రిదశాభివన్ద్యం యుగాన్తకాలానలకల్పరూపమ్ |
 ఆశేషభూతాణ్ణవివాశహేతుం నమామి రూపం తవ కాలసంఖ్యమ్ || ౨౯ ||
 ఫణాసహస్రేణ విరాజమానం భోగీన్ద్రముఖ్యైరభిపూజ్యమానమ్ |
 జనార్దనారూఢతనుం ప్రసుప్తం నతోఽస్మి రూపం తవ శేషసంఖ్యమ్ || ౩౦ ||
 అవ్యాహతైశ్వర్యమయుగ్మనేత్రం బ్రహ్మమృతానన్దరసంఖ్యమేకమ్ |
 యుగాన్తశేషం దివి నృత్యమానం నతోఽస్మి రూపం తవ రుద్రసంఖ్యమ్ || ౩౧ ||
 ప్రహీణశోకం విమలం పవిత్రం సురాసురైరర్చితాపాదపద్మమ్ |
 సుకోమలం దేవి విభాసి శుభ్రం నమామి తే రూపమిదం భవాని || ౩౨ ||
 ఓం నమస్తేఽస్తు మహాదేవి నమస్తే పరమేశ్వరి |
 నమో భగవతీశాని శివాయై తే నమో నమః || ౩౩ ||
 త్వన్మయోఽహం త్వదాధారస్త్వమేవ చ గతిర్మమ |
 త్వామేవ శరణం యాస్యే ప్రసీద పరమేశ్వరి || ౩౪ ||
 మయా నాస్తి సమో లోకే దేవో వా దానవోఽపి వా |
 జగన్మాతైవ మత్పుత్రీ సమూభతా తపసా యతః || ౩౫ ||
 ఏషా తవామ్బికా దేవి కిలాభూత్పితృకన్యకా |
 మేనాఽశేషజగన్మాతురహో పుణ్యస్య గౌరవమ్ || ౩౬ ||
 పాహి మామమరేశాని మేనయా సహ సర్వదా |
 నమామి తవ పాదాబ్జం వ్రజామి శరణం శివామ్ || ౩౭ ||
 అహో మే సుమహద్భాగ్యం మహాదేవీసమాగమాత్ |
 ఆజ్ఞాపయ మహాదేవి కిం కరిష్యామి శక్కరి || ౩౮ ||
 ఏతావదుక్త్యా వచనం తదా హిమగిరీశ్వరః |
 సమ్ప్రేక్షణమాణో గిరిజాం ప్రాజ్ఞులిః పార్శ్వతోఽభవత్ || ౩౯ ||

ఇతి కూర్మపురాణే పూర్వభాగే ద్వాదశాధ్యాయాంతర్గతం
హిమవతా కృతం గిరిజాస్తోత్రం సమాప్తమ్ ।
కూర్మపురాణే పూర్వభాగే ౧౨/౨౦౭-౨౪౪

Proofread by PSA Easwaran

——
Himavata Kritam Girija Stotram
pdf was typeset on August 13, 2022

——
Please send corrections to sanskrit@cheerful.com

